

NIA SEARCHES

قومی تحقیقاتی ایجنسی این۔آئی۔اے نے دہلی لال قلعہ دھماکہ کیس کا سلسلہ مانہہ کل جموں کشمیر مانہہ کئی مقامات پر تلاش کی ہے۔ اس سلسلہ مانہہ ضلع جموں، سرینگر، بارہمولہ، کولگام، گاندربل سے بندواڑہ مانہہ کوئے 9 جگہ پر چھاپے ماری کی ہے۔ تلاشی کے دوران فارنسک جانچ واسطے کئی ڈیجیٹل آلات قبضہ مانہہ لیا گیا ہیں۔ این۔آئی۔اے نے کہیو ہے کہ بون تک 11 ملزماں نانہہ گرفتار کیو گیو ہے تحقیقات توں پتو چلیو ہے کہ دھماکہ ماں ماریا جان آلا عمر بنی شخص نے ان گرفتار تے، کئی دوجا ساتھیوں سمیت مل کے دھماکہ کی سازش تیار کی تھی۔ ایجنسی نے اس سلسلہ مانہہ کہیو ہے کہ کسے بڑی سازش توں پردو چان کی کوشش کی جارئی ہیں۔

ASSEMBLY PREP

مارچ تیں شروع بون آلا جموں کشمیر قانون ساز اسمبلی کا اجلاس کا دوجا مرحلہ 27 واسطے تیاری کی جارئی ہیں۔ سرکاری کلینڈر کے مطابق مالی سال 2026-27 واسطے تخصیصی بل نانہہ اس دن پیش کرنو ہے۔ بجٹ سیشن کا پہلا مرحلہ کی تکمیل توں بعد رمضان کی مدت نانہہ مد نظر رکھتا واں فروری مانہہ ایوان مانہہ تعطل کی گئی تھی۔ اسے دوران جموں مانہہ اسمبلی کی کاروائی نانہہ بہتر طریقہ سنگ چلان نانہہ یقینی بنان واسطے ضروری انتظامات تے حفاظتی اقدامات نانہہ حتمی شکل دتی جارئی ہے۔

FAROOQ FIRING CASE

جموں کی ایک مقامی عدالت نے جموں مانہہ ایک تقریب کے دوران سابق وزیر اعلیٰ تے جموں کشمیر نیشنل کانفرنس کا صدر فاروق عبداللہ پر گولی چلان آلا ملزم کمل سنگھ جموں مانہہ 6 اپریل توڑی جوڈیشیل ریمانڈ پر بھیج دتو ہے۔ ملزم نانہہ پولیس ریمانڈ کی مدت ختم بون توں بعد عدالت مانہہ پیش کیو گیو تھو۔ واضح رہے جوہ واقعیو 11 مارچ نانہہ گریٹر کیلاش مانہہ پیش آبو جد فاروق عبداللہ پر بال بال بچ گیا۔ جد کہ ملزم نانہہ موقع پر ہی گرفتار کرلیو گیو تھو۔ پولیس نے تحقیقات واسطے ایک خصوصی تحقیقاتی ٹیم تشکیل دتی ہے۔ اس سلسلہ مانہہ ملزم نانہہ اقدام قتل تے اسلحہ ایکٹ کی خلاف ورزی جیسا دفعان گو سامنو کرنو پے گو۔

DEVOTEES KATRA

شری ماتا ویشنو دیوی کٹڑہ مانہہ جاری نورتری تہوار کے دوران خاصو اضافو دکھیو جارہیو ہے پہلہ 6 دن مانہہ دو لکھ توں متا عقیدت منداں نے درشن کیا ہیں۔ عہدے داراں نے دسیو ہے کہ سخت حفاظتی انتظامات کے بچ تمام طر سہولیات جن مانہہ صاف ستھرائی تے طبی سہولیات شامل ہیں کے نال نال خاصہ رش کے باوجود یاترا آسانی سنگ جاری ہے۔ کٹڑہ مانہہ بنیادی کیمپ تے بھون تک گو، راہ پورا دن واسطے مصروف رہے۔ حکام نے عقیدت منداں پر زور دتو ہے کہ وہ رستہ پر محفوظ تے بہتر نقل و حمل نانہہ یقینی بنان واسطے رہنما خطوط پر عمل کریں۔

SANSAR TULIP GARDEN

گزشتہ ہفتہ سرینگر مانہہ ایشیاء غو سب تیں بڑو ٹیولپ گارڈن غا کھلن توں بعد، صوبہ جموں غو پہلو تے سب تیں بڑو ٹیولپ گارڈن ضلع رام بن غی وادی سناسر مانہہ پلک 25 مارچ نانہہ عوام واسطے کھول دتو جے غو۔ جس سنگ خطہ مانہہ سیاحت نانہہ فروغ لبھے غو۔ مہارا آکاشوانی غا نمائندہ نے خبر دتی ہے کہ 35 کنال رقبہ ورپھیلیا اس باغ مانہہ 25 قسم گا دو لکھ توں متا پھول ہیں۔ اس سلسلہ مانہہ محکمہ باغبانی نے تمام تر انتظامات نانہہ یقینی بنایو ہے۔ زائرین بہت سارا پھول جن مانہہ نرگس، گلاب تے کئیں بور پھولوں توں لطف اندوز ہو سکیں۔ جھپڑا کہ جموں خطہ غا پھولوں غی خوبصورتی مانہہ ایک بہتر نمائش پیش کرریا ہیں۔

AGRO FOOD FEST

جموں کشمیر تجارتی فروغ تنظیم، اچ تیں سرینگر غا شیر کشمیر انٹرنیشنل کنونشن مرکز مانہہ جموں کشمیر زرعی تے غذائی میلہ خریدار۔ فروخت کنندہ ملاقات 2026 منعقد کرن جارئی ہے۔ یوہ میلو جموں کشمیر غی زرعی تے غذائی مصنوعات نانہہ دُنیا توڑی پُجان غو ایک اہم ذریعو ہے۔ اس مانہہ تقریباً، 20 تیں متہ بین العوامی، تے 25 تیں متہ قومی خریدار، شرکت کریں گا۔ جھپڑا ات غا اعلیٰ معیار غی زرعی تے خوراک بارے مصنوعات دیکھیں گا۔ اس تیں علاوہ یاہ تقریب جموں کشمیر مانہہ تجارت نانہہ بدھان مانہہ مدد دے غی تے علاقہ غی زرعی صلاحیت نانہہ وی نمایا کرے غی۔

AADHAAR BIOMETRIC DRIVE

جموں کشمیر مانہہ یو۔آئی۔اے۔آئی۔ڈی نے تکنیکی معلومات محکمہ تے سماگر شکشا غے سنگ مل گے وسیع پیمانہ ور آدھار لازمی باؤ میٹرک اپڈیٹ ڈرائیو غا دوجا مرحلہ غی شروعات کی ہے۔ مہارا آکاشوانی جموں غا نامہ نگار نے خبر دتی ہے کہ یاہ مہم سرمائی زون گا اسکولوں مانہہ شروع ہوئی ہے تے پہلی اپریل توں گرمائی زون غا اسکولوں مانہہ شروع وے غی اس قدم غو مقصد بغیر کسے رُکاوٹ غے بکھ بکھ سرکاری سکیموں، وظیفوں تے خدمات نانہہ یقینی بنانو ہے اس سلسلہ مانہہ والدین توں اپیل کی گئی ہے کہ وے مزید جانکاری واسطے متعلقہ سکولوں سنگ رابطہ مانہہ ریں۔

PROG ANN

علاقائی خبراں آلو شعبو آکاشوانی جموں اچ یعنی 24 مارچ 2026 نانہہ تہاڑی غا 12 بجے ایک 25 منٹاں غو خصوصی پروگرام نشر کرے غو۔ یوہ پروگرام قومی تپ دق یعنی ٹی۔بی۔بی غا تہاڑا غا موقع ور نشر کیو جے غو۔ اس خصوصی پروگرام غو موضوع وے غو۔۔۔ عوام غی طاقت تے ملک غی قیادت تیں۔۔۔ ہاں، ہم ٹی۔بی۔بی غو خاتمو کرسکاں۔ اس پروگرام مانہہ ماری مہمان خصوصی ویں غی ڈاکٹر جیوتی جالی، جھپڑی کہ جموں کشمیر حکومت غا محکمہ صحت مانہہ ٹی بی آفیسر ہیں۔ وہ اس پروگرام بارے اپنی قیمتی رائے تے ماہرانہ خیالات سانجہ کریں غی۔ پروگرام غی میزبانی کریں غا مارا انکر جگموہن شرما۔
